



MELLIEHA

MINUTI

KUNSILL LOKALI MELLIEHA

IS-SITT KUNSILL

SEDUTA NRU. 32

28 ta' Diċembru 2009

Minuti tas-Seduta Nru. 32 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tnejn 28 ta' Diċembru 2009.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Il-Kunsillier C. Bartolo talab sabiex il-minuti jigu emendati kif jidher hawn taħt il-minuti tas-seduta preċedenti li jidhru hawn taħt:

Minuta 2.7.2. (Ref: E/3/1/8)

"2.7.2. Il-Kunsillier C. Bartolo rrefera għall-minuta 2.7.1. tas-seduta preċedenti. Huwa qal li għal-lezzjonijiet ta' din is-sena mhux ser ikun possibbli li tintuża s-sala tas-Solana Hotel mingħajr hlas u għalhekk ser isir użu mis-Sala tal-Iskola fejn ikun hemm l-ispejjeż tal-caretaker u l-manager. Il-flas ta' persuna waħedha u ta' koppja ġew iffissati €102 u €147, rispettivament. Għaldaqstant, is-Sur C. Bartolo ppropona li kull koppja jew persuna waħedha tiġi sussidjata €20 sabiex il-qabża fil-prezz ma tkunx waħda għolja u b'hekk ikun ingħata sussidju li jammonta għal total ta' €280."

Minuta 6.3. (054-11-09)

"6.3. Il-Kunsillier C. Bartolo ġibed l-attenzjoni għall-pagament Nru. 054-11-09 mitlub minn 13 Distributions Ltd għat-tqassim tal-35 harġa tal-magazin "Mill-Qiegha" f'Ottubru 2009. Huwa fakkar li kien hemm ilmenti minn diversi residenti li lmentaw li l-magazin ma' tqassamx b'mod konsistenti f'diversi toroq. [Is-Sindku aċċenna li korrispondenza dwar dan diġa ntbagħtet lil 13 Distributions Ltd.](#)"

Minuta 10.4. (P/4/23/Vol II)

"10.4. Il-Kunsillieri [C. Bartolo](#) u [P. Cutajar](#) ġibdu l-attenzjoni għall-*Bills* C u D li jirrigwardaw ix-xogħol tal-bini u l-konkos, rispettivament. Huma qalu li dawn huma *l-items* ewlenin fil-proġett fejn l-ispiża kkwotata minn Ivan Cutajar hija sostanzjalment inqas minn dik ta' North 2 South Ltd. Huwa spjega li fil-każ ta' *Bill* C, id-differenza bejniethom hija 12.85%, filwaqt li f'*Bill* D, id-differenza hija ta' 7.99%.

- 1.2. Il-minuti tas-seduta Nru. 31 li saret fit-30 ta' Novembru 2009 ġew approvati u ffirmati bl-emendi mressqa.

2.0. Materji Mqajjma mill-Minuti

2.1.1. Inizjattiva promozzjonali għall-Mellieħa (T/12/2)

- 2.1.2. Is-Sindku rrefera għall-minuta 2.1.1. tas-seduta preċedenti u għarraf li l-*brochure* promozzjonali dwar il-Mellieħa ser jiġi mniedi f'Nicosia jew Larnaca f'Ċipru lejn l-aħħar ġimgħa ta' Jannar 2010.
- 2.1.3. Il-Kunsill innota t-tagħrif mogħti.

2.2.1. Introduzzjoni ta' arrangamenti dwar l-użu tal-Moll tat-Tunnara (X/1/5)

- 2.2.2. Is-Sindku rrefera għall-minuta 2.2.1. tas-seduta preċedenti. Is-Sur R. Cutajar qal li saru rappreżentazzjonijiet mad-Dipartiment tas-Sajd sabiex jerġa jingiebb l-arloġġ tal-elettriku fil-Kamra tas-Sajjieda. Filwaqt li kuntatti għaddejjin ukoll mal-Ministeru għar-Riżorsi u l-Affarijiet Rurali biex il-provista titħallas mill-Gvern, jidher ukoll li s-sajjieda lesti li jħallsu għas-servizz huma stess.
- 2.2.3. Il-Kunsill innota l-azzjoni li ttieħdet.

2.3.1. Tisbiħ u arrangamenti tat-traffiku ġodda fi Triq Qasam Barrani (K/6/4/1)

- 2.3.2. Is-Sur R. Cutajar aċċenna għall-minuta 2.5.1. tas-seduta preċedenti u ppropona li l-bankina ta' Triq Qasam Barrani mal-ġenb tal-iskola tiġi pariġġ dik li hemm ma' Ġnien il-Qiġhan u d-Dar il-Madonna tal-Mellieħa, li għandha wiċċ bil-*printed concrete*. Huwa qal li jeħtieġ li din tinħareġ 'il barra biex tingiebb f'linja waħda mal-parti t'isfel. Il-bankina li hemm fil-parkeġġ ta' quddiem l-iskola (bejn Triq Qasam Barrani u Triq il-Mitħna l-Għdida) għandha ssir bl-istess mod.
- 2.3.3. Ġie ssuġġerit ukoll li għandha tittieħed din l-opportunita` sabiex tiġi rrangata d-daħla tal-iskola min-naħa ta' Triq Qasam Barrani. Dan billi d-daħla tiġi spustjata għal quddiem il-garaxx billi ssir pjattaforma sa quddiem it-taraġ tas-sala u rampa għall-garaxx. Fejn hemm mil-bieb li jagħti għas-sular t'isfel tal-iskola, tista' ssir rampa oħra b'taraġ ma' ġenbha. L-ilma tax-xita li jinġabar jista' jinħareġ b'katusa li tgħaddi mill-ġnien u tiżbokka fi Triq Qasam Barrani. Minn kuntatti li saru mal-Kap tal-iskola, jidher li l-Fundazzjoni għall-Iskejjel t'Għada ser tippovdi l-puġġaman fit-taraġ tas-sala.
- 2.3.4. Il-Kunsillier J. Buttigieg ġibed l-attenzjoni li s-*centre-strip* fi Triq Qasam Barrani ġiet perikoluza għat-traffiku li jkun dieħel minn Triq Lewis Wettinger, peress li ma tidhirx. Huwa talab ukoll sabiex jara l-pjanta approvata mit-Taqsima għall-Immaniġġjar tat-Traffiku. Is-Sindku wieġeb li l-pjanti approvati mit-Taqsima msemija qegħdin fil-korrispondenza tal-Kunsill, filwaqt li l-punt imqajjem mis-Sur Buttigieg kienet diġa ttieħdet in konsiderazzjoni.

2.4.1. Jum il-Kunsill 2010 u żjara uffiċjali mill-President ta' Malta (A/5/3/1/Vol XI)

- 2.4.2. Is-Sindku rrefera għall-minuta 2.6.1., kif ukoll għal *e-mail* datat 12 ta' Diċembru 2009 mibgħut mill-Uffiċċju tal-President ta' Malta fejn ingħad li l-Eċċ Tiegħu George Abela xtaq li jattendi għas-serata ta' Jum il-Kunsill fis-26 ta' Frar 2010, iżda kienet għad ma nġhatatx konferma.
- 2.4.3. Billi l-President diġa għandu żjara pprogrammata fix-xahar ta' Frar, ġie ssuġġerit li ż-żjara uffiċjali ssir iktar tard fl-2010, għar-raġuni li l-President jagħmel żjara bħal din darba fix-xahar. Peress li sa Ġunju diġa huwa okkupat, ġie propost li ż-żjara ssir f'Ottubru 2010, wara li jkun għadda s-sajf.
- 2.4.4. Il-Kunsill innota l-korrispondenza u ddeċieda li għandha tiġi kkonfermata l-istedina sabiex is-serata ta' Jum il-Kunsill tkun taħt il-patroċinju tal-President.
- 2.4.5. Is-Sur R. Cutajar ressaq abbozz tal-programm mifruq fuq tliet ijiem fl-okkażjoni ta' Jum il-Kunsill kif jidher hawn taħt:

Il-Ġimgħa 26 ta` Frar 2010	
9.30pm	- Żjara fil-Iskola Primarja Mellieħa
Ċerimonja tal-Għoti tal-Onorefiċenzi	
7.30 pm -	- Introduzzjoni
7.40 pm	- <i>Musical</i>
8.45 pm	- Għoti tal-Onorefiċenzi
9.15 pm	- Tnedija tat-tieni harġa Hannieqa Kotba Melleħin
9.30 pm	- Diskorsi
9.50 pm	- Tmiem tal-Attività'
Is-Sibt 27 ta` Frar	
9.00 am	- Żjara tal-Kunsilliera lit-tfal tan- <i>Nursery</i> kif ukoll f`Dar il-Madonna tal-Mellieħa
1.00 pm	- <i>Tournament</i> tal-futbol bejn Sliema - Mellieħa - Valletta - Floriana
7.00 pm	- Finali <i>Snooker / Pool</i> (jekk ikun possibbli)
Il-Hadd 28 ta` Frar	
9.00 am	- Quddiesa flimkien mal-Għaqdiet fil-Knisja Parrokjali
10.00 am	- Tqeghid tal-Ewwel ġebbla fil-Park tal-Familja f`Tal-Ibraġ

2.4.6. Il-Kunsillier J. Azzopardi ppropona li kemm-il darba ssir Quddiesa għal din l-okkażjoni għandha tkun fil-Manikata. Il-Kunsill kien tal-fehma li l-Quddiesa għandha ssir fil-Mellieħa, filwaqt li l-Kappillan tal-Manikata – Dun Reggie Magri – jiġi mistieden jikkonċelebra mal-Kappillan tal-Mellieħa – Dun Karm Mercieca.

2.5.1. Premju moghti mill-Kumitat Olimpiku Malti għall-Kontribut lill-Isports (N/1/Vol II)

2.5.2. Is-Sur R. Cutajar rrefera għall-minuta 15.1. tas-seduta preċedenti u aċċenna għall-fatt li l-Kunsill Lokali tal-Mellieħa reġa għat-tieni sena konsekuttiva rebaħ il-premju għall-kontribut li ta għall-isport fuq bażi lokali. Il-premju ġie pprezentat fis-6 ta' Diċembru 2009.

3.0. Tqeghid ta' Karti

- Skeda ta' Pagamenti – 26/11/09 – 23/12/09
- *Purchase Request Form* – 28/12/09
- Skeda ta' Infieq permezz tal-*Petty Cash* – 18/11/09 – 23/12/09
- Skeda ta' korrispondenza li waslet
- Skeda ta' korrispondenza li ntbagħtet

4.0. Korrispondenza

4.1.1. Tinda fuq il-moll tal-Ghadira (P/5/8/G)

4.1.2. Saret referenza għal applikazzjoni lill-MEPA – PA 4690/09 – minn Kevin Sam sabieħ jarma tinda temporanja bil-għan li jikri sea scooters fuq in-naħa tal-baħar quddiem il-lukanda Seabank.

4.1.3. Il-Kunsill oġġezzjoni li għal din it-talba fid-dawl tal-*policy* dwar strutturi ġodda fil-bajjiet, kif ukoll minhabba li l-istess tinda tostakola l-passaġġ pedonali, li fil-parti in kwistjoni huwa diġa dejjaq.

4.2.1. Sparaturi fl-okkażjoni ta' Jum il-Kunsill 2010 u tindif fl-Aħrax (S/6/Vol III)(T/6/1/Vol II)

- 4.2.2. Saret referenza għal ittra mibgħuta mill-Għaqda Kaċċaturi u Nassaba Konservazzjonisti sabiex il-Kunsill jipprovdi sitt *skips* bil-għan li l-membri tal-istess għaqda jkunu jistgħu jnaddfu l-imsaġar tal-Aħrax bejn Jannar u Marzu 2010.
- 4.2.3. Fl-istess ittra saret talba oħra sabiex il-Kunsill jipprovdi t-trofej għall-isparatura li ser tiġi organizzata fl-okkażjoni ta' Jum il-Kunsill.
- 4.2.4. Il-Kunsill qabel li jipprovdi l-*skips*, filwaqt li ddeċieda wkoll li l-isparatura fl-okkażjoni ta' Jum il-Kunsill għandha ssir nhar il-Ħadd 28 ta' Frar 2010.

4.3.1. Proġett tal-Youth in Action Programme ta' U.E. (K/1/5/2/Vol III)

- 4.3.2. Is-Sindku rrefera għal *e-mail* datata 3 ta' Diċembru 2009, mibgħuta mill-Assocjazzjoni tal-Kunsilli Lokali fejn il-Kunsill intalab jinnomina żgħażaġh bejn 18 u 25 sena sabiex jiehdu sehem fil-proġett li jinvolti lokalita` fin-naħa t'isfel ta' Spanja. Żgħażaġh minn Malta se jkollom jagħmlu xogħol min qabel, permezz tal-*facebook* li jinkludi *SWOT analysis* dwar il-lokalita` tagħhom. Il-partecipanti jkollom kollox imħallas, iżda jkunu jridu jhallsu 30% tal-ispejjeż tal-ivvjaġġar bejn Malta u Seville.
- 4.3.3. Is-Sindku ppropona l-persuni segwenti:
- Glenn Borg (ID: 118888M);
 - Jamie Borg (ID: 586491M);
 - Carla Inguanez (ID: 500388M).

- 4.3.4. Il-Kunsill qabel mal-proposta tas-Sindku.

4.4.1. Proġett Park tal-Familja u Afforestazzjoni f'Tal-Ibraġ (P/4/6/Vol III)

- 4.4.2. Is-Sindku aċċenna għall-minuta 14.1. tas-seduta preċedenti, u għarraf li fid-9 ta' Diċembru 2009 saret laqgħa mas-Sur Oliver Lautier mill-Ministeru għar-Riżorsi u l-Affarijiet Rurali bil-għan li jiġi stabbilit kif tista' ssir koperazzjoni bejn l-istess Ministeru u l-Kunsill fl-implimentazzjoni ta' dan il-proġett.
- 4.4.3. Il-Kunsill innota dan l-iżvilupp.

4.5.1. Euromed International Sailing Championships (S/6/Vol IV)

- 4.5.2. Il-Kunsill ġie mgħarraf li l-kompetizzjoni msemmija ġiet fi tmiemha fil-21 ta' Diċembru 2009. Is-Sindku għarraf li l-preżentazzjoni tat-trofej saret mill-Viċi Sindku E. Bartolo.

4.6.1. Milied Mellieħi 2009 (A/5/3/6/Vol II)

- 4.6.2. Saret referenza għal minuta 8.1. tas-seduta preċedenti. Is-Sindku aċċenna li l-għaqdiet illi kienu nvoluti fil-bejgħ tal-ikel taħt it-tinda waqt Milied Mellieħi 2009 bejn id-19 u l-24 ta' Diċembru taw bejniethom is-somma ta' €5,135, wara li nqatgħu l-ispejjeż li kellhom. Dawn ġew preżentati waqt il-programm "L-Istrina" li ġie trasmess fuq it-televizjoni fis-26 ta' Diċembru fil-preżenza ta' diversi kunsillieri u rappreżentanti mill-għaqdiet partecipanti.
- 4.6.3. Il-Kunsillier C. Bartolo ppropona li fl-edizzjoni illi jmiss għandu jkun hemm l-opportunita` li l-pubbliku in ġenerali jagħmel l-għotjiet tiegħu waqt li jattendi l-attivitajiet li saru taħt it-tinda.
- 4.6.4. Is-Sindku qal li ser issir *post mortem* tal-attivitajiet kollha li saru f'Milied Mellieħi 2009 fil-futur qarib.

4.7.1. Tizjin tal-Milied fit-toroq ewlenin u fi Triq il-Parroċċa (T/4/15)

- 4.7.2. Saret referenza għal ittra datata 26 ta' Diċembru 2009, mibgħuta minn Alex Cutajar, l-operatur ta' All Friends Square Bar, sabiex jarma tinda biex taħtha jqiegħed imwejjed u sigġijiet, quddiem l-istess bar fil-lejl bejn il-31 ta' Diċembru 2009 u l-1 ta' Jannar 2010.
- 4.7.3. Il-Kunsill ma sabx oġġezzjoni sakemm ma tindaqx mużika b'volum għoli.

4.8.1. Kuncert b'risq il-Fond Puttinu Cares (S/6/Vol IV)

4.8.2. Inqarat ittra datata 28 ta' Dicembru 2009, mibghuta mis-Sur Philip Vella, fejn il-Kunsill intalab jissieheb fl-organizzazzjoni ta' kuncert imtelligha mill-kantanta Claudia Faniello fis-Sala tal-Komunita` fl-Iskola Primarja tal-Mellieha fil-5 ta' Frar 2010.

4.8.3. Il-Kunsill qabel li għandu jappoġġja din l-attivitá .

4.9.1. Żjara fil-Mellieha minn Gordon Cowans (S/6/Vol IV)

4.9.2. Saret referenza għal *e-mail* datat 28 ta' Dicembru 2009, mibghut mill-Aston Villa Supporters' Club illi ser jospitaw l-ex-plajer tal-futbol Inġliż Gordon Cowans, li kien jilgħab mat-tim ta' Aston Villa u Bari. Fil-prezent huwa responsabbli mill-Aston Villa's Youth Academy. Il-klabb appella għall-apoġġ tal-Kunsill għal din l-inizjattiva. Is-Sur R. Cutajar ippropona li meta Cowans ikun fil-Mellieha, kmieni fl-2010, il-Kunsill Lokali għandu jistiednu jżur il-Mellieha Football Nursery..

4.9.3. Il-Kunsill laqa' dan l-appell tas-Supporters Club, kif ukoll il-proposta tas-Sindku.

5.1. Talbiet għal Xiri ta' Servizzi u Ogġetti

5.2. Ġiet imressqa *Purchase Request Form* datata 28 ta' Dicembru 2009.

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. Talbiet għal Hlasijiet ta' Servizzi u Materjal

6.2. Tressqet skeda ta' pagamenti mitluba bejn is-26 u l-23 ta' Dicembru 2009.

6.3. Tressqet wkoll skeda ta' infieq li sar permezz tal-*petty cash* li tkopri l-perjodu bejn it-18 ta' Novembru u t-23 ta' Dicembru 2009.

6.4. Il-Kunsill ra l-kontenut taż-żewġ skedi u approva l-pagamenti elenkati.

7.1. Devoluzzjoni tat-Torri l-Abjad – *Guardianship Agreement*. (A/6/7/Vol II)

7.2. Is-seduta ġiet sospiza sabiex ikun hemm interventi mis-Sinjuri John Stroud u Jonathan Muscat mill -Historical and Military Society sabiex jgħarrfu lill-Kunsill dwar inizjattivi li diġa ttehdnu kif ukoll jikkellmu fuq il-pjanijiet tagħhom dwar it-Torri l-Abjad.

7.3. Ġie spjegat li s-soċjeta` diġa għamlet xi tindif fit-torri kif ukoll għalqet bil-briks it-twieqi li għandu fil-baxx, peress li kienu qed isiru attentati biex jinsterqu l-affarijiet li hemm tajbin fil-bini. Biex dawn l-abbużi jitrazżnu jeħtieġ li ssir xatba fil-bidu tat-triq li twassal għat-torri sabiex jingħalaq l-aċċess bil-vetturi. Intqal ukoll li s-soċjeta` qabbdet il-Perit Nicky Bianchi, li għandu esperjenza fuq ix-xogħol tar-restawr billi hadem mas-Socjeta` Din l-Art Helwa fuq diversi proġetti. Il-Perit Bianchi diġa għamel rapport dwar l-istat tal-bini u kopja tiegħu kienet ġiet mġoddija lill-Kunsill, sabiex għab-baži tiegħu saret t-talba għad-devoluzzjoni tat-torri. Fuq il-parir tal-Perit Bianchi ġie stabbilit li l-aktar xogħol urġenti huwa t-tikħil tal-fili fil-ħitan ta' barra, trattament tat-travi tal-hadid li qed jikkawżaw xquq fil-ħitan, kif ukoll id-dħul tal-ilma tax-xita mis-soqfa. Huwa stmat li t-tikħil tal-fili bil-*hydraulic lime* jiġi jiswa €2,650. Il-garaxx li żdied mat-torri fi snin riċenti jeħtieġ li jitneħħa, fil-waqt li kmamar oħra li nbnew fl-epoka kolonjali ta' żmien l-Inġliżi jistgħu jithallew minħabba ż-żmien li għandhom.

7.4. Billi l-interventi li jeħtieġ jsiru jirrikjedu l-permess tal-MEPA, is-soċjeta` talbet li f'Janar 2010 issir żjara fuq il-post ma' uffiċjali tal-istess Awtorita` bil-għan li l-ipproċessar tal-applikazzjoni, li jrid jissottometti l-Kunsill, ikun jista' jibqa' għaddej bla xkiel. Id-data ta' din iż-żjara tiġi notifikata lill-Kunsill meta jingħata l-appuntament.

7.5. Is-Sur Stroud spjega li l-pjanijiet tas-soċjeta` huma mqassma fuq żewġ fażijiet, bl-ewwel waħda tinvolvi l-manutenzjoni tat-torri minn barra u minn gewwa, inkluż ir-ridott li hemm madwaru. Huwa stmat li din tiġi konkluża fi żmien sitt xhur u b'hekk il-post jingieb aċċessibbli għall-pubbliku u mingħajr periklu. L-intenzjoni tas-soċjeta` huwa li t-Torri isir centru fejn l-istorja tingħata l-ħajja fuq l-istess linji ta' dak li sar mill-Fundazzjoni Wirt Artna fil-Fortizza tar-Rinella. It-torri huwa addattat biex isiru *workshops* għat-tfal u għall-adulti, kif ukoll ikun hemm dormitorju f'każ li l-attivitajiet li jiġu organizzati jkun ta' iktar minn jum wieħed. Għalhekk jeħtieġ li jkun hemm kċina li tiffunzjona u illi tkun tirrifletti dik li kien

hemm fl-epoka tal-Ordni ta' San Ġwann. Promozzjoni ta' dawn l-attivitajiet mistennija li tinghata permezz tal-Awtorità Maltija tat-Turiżmu u Heritage Malta.

- 7.6. It-tieni fażi tkun tinkludi l-*landscaping* u t-tisbiħ fl-area tal-madwar bit-tiswija ta' hitan tas-sejjeħ, thawwil ta' siġar u żbir ta' dawk eżistenti. Huwa maħsub ukoll li jergħu jitqiegħdu l-kanuni li kien hemm qabel, illi wieħed minnhom x'aktar huwa mardum taft it-terrapien fuq il-post.
- 7.7. Bħala finanzjament, is-Sur Stroud għarraf li diġa għaddejjin kuntatti ma' kumpaniji kummerċjali bħalma huma Bank of Valletta plc u Deloitte. Qed tiġi mistħarrġa l-possibilita` li l-Aurora Foundation tintalab tgħin f'dan il-proġett. Intqal li hija organizzazzjoni bbażata fl-Istati Uniti u tippromwovi proġetti ta' restawr. Intqal ukoll li għalkemm għadu ma ġie ffirmat ebda ftehim dwar it-tmexxija tat-torri bejn il-Kunsill u l-soċjeta`, f'dan l-istadju jeħtieġ li l-istess Kunsill jōhroġ ittra fejn jgħid x'inhuma l-intenzjonijiet dwar it-torri *vis-à-vis* il-Historical and Military Society. Inbeda l-proċess sabiex is-soċjetà tiġi registrata bħala NGO biex issir entità legali.
- 7.8. Is-Sindku R. Cutajar ikkummenta li minħabba illi s-soċjeta` qed tikkommetti ruħha għal proġett li jinvolvi diversi snin biex jiġi mplimentat, huwa jara li l-ftehim jeħtieġ ikun ta' iktar minn tliet snin, kif sar fil-każ tax-Xelters tat-Tieni Gwerra u l-Batterija ta' Westreme. Huwa għarraf ukoll li l-Kunsill issieħeb ma' *leader partner* Taljan – Movimento Associazione Ambientali Movimento Azzurro – biex saru erba' applikazzjonijiet bit-tema: (a) *International OASIS of Author*; (b) *International Technological OASIS for the Knowledge of Buildings by the Value Analysis*; (c) *International OASIS Contemporary Sculptors*; u (d) *International OASIS Pre-Existing Cultural and Environmental*. Kemm-il darba dan il-proġett jiġi approvat, il-Kunsill ikun jista' jibbenefika minn somma sostanzjali għal kull proġett fl-erba' oqsma msemmija.
- 7.9. Meta tkomplet is-seduta, il-Kunsill ġie mgħarraf ukoll li s-Sovrintendenza għall-Wirt Kulturali għaddiet abbozz tal-*Guardianship Deed* li jeħtieġ jiġi ffirmat bejn l-istess Sovrintendenza u l-Kunsill. Kien hemm qbil li dan is-suġġett għandu jergħa jidher fuq l-aġenda tas-seduta li jmiss.
- 8.1. Skemi dwar il-ġbir ta' skart tal-ippakkeġġjar u skart reċiklabbli ieħor. (K/6/2/Vol V)(K/6/10/Vol III)**
- 8.2. Is-Segretarju spjega li biex il-Kunsill jibbenefika mit-tnaqqis fil-ħlasijiet tat-*tipping fees* li jithāllsu lill-Wasteserv Malta Ltd, jeħtieġ li jidhōl fi ftehim ma' Green MT jew ma' Green Dot Malta Ltd bil-għan li wieħed minnhom ikun jista' jipprovdi t-tbattil tal-*bins* u jiġbor l-iskart reċiklabbli nhar ta' Ħamis.
- 8.3. Il-Kunsill ġie mgħarraf ukoll illi fis-17 ta' Diċembru 2009 saret laqgħa ma' żewġ rappreżentanti ta' Green Dot Malta Ltd – Daniel Tabone u Carine Mutch - fejn ġie spjegat li kemm-il darba jiġi ffirmat ftehim magħhom, dan ikun jipprovdi għal:
- Tqassim regolari ta' boroż mingħajr ħlas li jservu għal tliet xhur;
 - Issir kampanja edukattiva permezz ta' kuntatti diretti mar-residenti;
 - Il-ġbir tal-iskart reċiklabbli li jsir kull nhar ta' Ħamis jitkompla jsir billi Green Dot tidhōl f'arrangament mal-kuntrattur tal-kunsill li jiġbor l-iskart domestiku;
 - Il-*bring-in sites* jitbattlu direttament mill-kuntrattur ta' Green Dot;
 - il-Kunsill jinghata aċċess kontinwu għad-*data* li tingabar billi l-vetturi użati huma mgħammra bil-mizien;
 - Lesti jipprovdu *bring-in site* għal kull 200 dar;
 - Lesti jipprovdu *bring-in sites* għal użu komunal bħal blokki ta' appartamenti;
 - Lesti jipprovdu *bring-in sites* fl-iskejjel, bars u ristoranti; u
 - Jnaddfu madwar il-*bring-in sites* mingħajr ħlas.
- 8.4. F'dan l-istadju ġiet sospiża s-seduta sabiex tinghata spjegazzjoni ta' servizz simili li tipprovdi Green MT. Is-Sur Joseph Attard – Kap Eżekuttiv ta' Green MT Ltd – kien preżenti.

- 8.5. Is-Sur Attard beda biex qal li Green MT hija kumpanija sussidjarja tal-General Retailers and Traders Union u hija liċenzjata mill-Gvern biex tiġbor skart tal-ippakkeġġjar u oġetti eletronici. Huwa qal li attwalment qed jingabru 3.1 tunnelli ta' skart tal-ippakkeġġjar u l-mira ta' Green MT hija 7.3 tunnelli fil-ġimgħa. Biex jintlaħaq dan il-għan huma qed jipproponu li:

Bring-In Sites

- Billi l-Wasteserv qed toffri li tghaddi rresponsabilita' tal-*Bring-In Sites* lill-Kunsill Lokali ndividwali, Green MT lesta tiġbor il-materjal minn dawn is-siti jekk dawn jghaddu għand il-Kunsill b'kiri.
- F'każ li l-Kunsill ma jiffirmax dan il-ftehim ma' Wasteserv, Green MT lesta li tipprovdi il-*Waste Recycling Bins* tagħha b'erba' kontenituri ta' 1100 litru-il wieħed;
- Jipprovdu sa massimu ta' 20 *bring-in site* flimkien mar-responsabilita' jibattlu minn tal-inqas tliet darbiet fil-ġimgħa u jneħħu l-iskart li jithalla abbużivament qribhom;
- F'każ ta' abbużi persisteni, jiġi kkunsidrat l-installazzjoni ta' *CCTV cameras*;
- Green MT tkopri il-*bring-in sites* li topera b'polza ta' assikurazzjoni kontra ħruq jew serq;
- Il-kontenituri jibqgħu proprjeta' ta' Green MT, filwaqt li l-Kunsill ikun obligat li jagħmel rapport lill-Pulizija f'każ ta' vandalizmu fuqhom, għall-fini ta' assikurazzjoni;

Gbir ta' Skart Reċiklabbli

- Green MT tghaddi s-somma ta' €400 lill-kuntrattur tal-Kunsill għal kull ġabra tal-iskart reċiklabbli li bħalissa qed isir nhar ta' Ħamis. Dan sakemm l-istess kuntrattur ikun qed jopera skond l-Avviż Legali 106 tal-2007;
- Il-Kunsill jingħata €30 għal kull ġimgħa bħala rikonoxximent ta' xogħol amministrattiv b'rabta mal-ġbir tal-iskart reċiklabbli;
- F'dawk il-ġimgħat li fihom jinqabeż il-piż attwali ta' 3.1 tunnelli, il-Kunsill jingħata s-somma ta' €15 għal kull tunnelli ta' skart reċiklabbli li jingabar. Minflok dan, Green MT lesta tqassam 174,000 borza fis-sena fil-lokalita', fejn dar b'persuna waħda tingħata borza kull ħmistax; b'zewġ/tliet persuni borza fil-ġimgħa; u b'erba' jew iktar jingħataw zewġ boroż fil-ġimgħa;
- Lkun hemm kampanja edukattiva permezz ta' Eco Councillors, illi jkunu disposti li jżuru lir-residenti fi djarhom jew organizzazzjonijiet ibbażati fil-Mellieħa;
- B'konsultazzjoni mal-Kunsill, jitpoġġew *bins* tal-*stainless steel* fil-ġonna u fil-bajjiet, li permezz tagħhom ikun jista' jiġi separat l-iskart.

Gbir ta' Skart Elettroniku

- Green MT toffri 50% tal-ispiza li ssir fuq l-iskart goff tat-tip elettroniku (inkluż *white goods*), fejn il-ġabra ssir mill-kuntrattur attwali tal-Kunsill;

- 8.6. Il-Kunsillier J. Buttigieg staqsa dwar jekk Green MT tipprovdi għall-ġbir tal-plastik użat mill-bdiewa. Is-Sur J. Attard wieġeb li dan ikun ikkontaminat mill-ħamrija u ma jkunx jista' jiġi reċiklat. Għal din ir-raġuni jkun irid jintrema fil-*landfill*.

- 8.7. Fit-tkomplija tas-seduta, il-Kunsill kien tal-fehma li fid-dawl tat-tagħrif li ngabar, dan is-suġġett għandu jitpoġġa fuq l-aġenda tas-seduta li jmiss.

9.1. Kiri ta' waste recycling bins fil-bring-in sites (K/6/10/Vol II)

- 9.2. Il-Kunsill gie mgħarraf li fl-10 ta' Dicembru 2009 saru rappreżentazzjonijiet mill-Wasteserve Malta Ltd fejn qed jipproponu li l-Kunsill jidhol fi ftehim magħhom, li permezz tiegħu jinkrew il-kontenituri li attwalment jinsabu fil-*bring-in sites*. Dan ikun għall-perjodu ta' ħames snin. Fil-lokalita' jeżistu 9 *bring-in sites* illi waħda minnhom hija doppja, li jissarf fuq 40 kontenitur illi l-kirja tagħhom tammonta għal €4,000. Wara ħames snin il-*bins*

isiru proprjeta' tal-Kunsill. Sar accenn ukoll li attwalment il-Kunsill qed iħallas €3,492 fil-każ tal-*bring-in site* li hemm qrib ir-*roundabout* ta' Selmun.

- 9.3. Gie spjegat li hekk kif dan jiġi ffirmat, il-Wasteserv tagħti tnaqqis fir-rata għal kull tunnellata ta' skart li tingabar mill-Mellieħa u tidhol fil-facilitajiet tagħhom. Dan japplikaw wkoll għall-iskart reċiklabbli li jingabar nhar ta' Ħamis. Dawn ir-*rebates* japplikaw, kemm-il darba l-Kunsill ikun qed jottjeni s-servizzi ta' kuntrattur li jkun qed jippartecipa f'xi *compliance scheme*, ipprovduta minn Green Dot Malta Ltd jew Green MT.
- 9.4. Il-ftehim mal-Wasteserv jipprovdi li:
- Il-waste *recycling bins* jinkrew lill-Kunsill għal perjodu ta' hames snin bil-€100 kull waħda fis-sena; u
 - Il-Wasteserv tkun obligata li tottjeni polza ta' assikurazzjoni fuq il-waste *recycling bins*, kontra ħsarat, serq u tibdilhom kemm-il darba jkun hemm il-ħtieġa.
- 9.5. Il-Kunsill iddeċieda li l-kuntatti dwar il-ftehim mal-Wasteserv għandhom jsiru hekk kif jiġi finalizzat il-ftehim ma' Green Dot Malta Ltd jew Green MT Ltd.

10.1. Rendikont Finanzjarju – Lulju / Settembru 2009 (F/1/1/Vol II)

10.2. Is-Segretarju ressaq ir-rapport imsemmi hawn fuq u spjega li d-dhul mill-Gvern Ċentrali kien jikkonsisti mit-tieni *tranche* tal-**Allokazzjoni Annwali**, kif ukoll is-somma ta' €23,000 li ngħatat għall-**Ħtiġijiet Speċjali**. Fost l-għanijiet li għalihom ingħataw dawn il-fondi kien sabiex joghlew il-livelli ta' indafa fuq il-Moll taċ-Ċirkewwa, kif ukoll l-infurzar tal-liġijiet u *bye-laws* f'dak li jirrigwarda l-ikkampjar, *caravans* u *barbecues*.

10.3. It-total ta' dhul minn Servizzi Komunitarji kompli jżdid b'mod konsiderevoli, mqabbel mat-tliet xhur preċedenti - minn €8,921 għal € 12,370. Dawn kienu jikkonsistu fil-ħlas dovut fuq il-miżati għall-attendenza ta' AvventuraSajf 2009 (€3,686), il-ħruġ ta' permessi għall-*iskips* (€ 768); bejgħ ta' pubblikazzjonijiet tal-Kunsill (€ 900); permessi għall-użu ta' makkinarju tal-kostruzzjoni fit-toroq u attivitajiet fil-pubbliku (€ 5,832); permessi għal xoghlijiet fit-toroq (€ 718); u għotja mill-Gvern Ċentrali għall-Librerija tal-Lokalita'. Iż-zieda kienet dovuta minħabba ammont ikbar ta' permessi li jinħarġu mqabbel max-xhur tax-xitwa. Fl-istess żmien ikunu qed jingabru l-kontribuzzjonijiet għas-*summer camp* għat-tfal (Avventurasajf) li seħħet fix-xhur talulju, Awwissu u Settembru.

10.4. Id-dhul ta' natura **Ġenerali** ġie mill-**ħruġ** ta' Dokumenti, billi fil-perjodu kopert b'dan ir-rapport kien hemm sejħa waħda għall-offerti.

10.5. Kien hemm **Kontribuzzjonijiet** marbuta ma' attivitajiet li organizza l-Kunsill, li kienu kif ġej:

Milied Mellieħi 2008	4,500
Milied Mellieħi 2009	3,472
Motor Sports Festival	750
Mellieħa Gardens By Night	400
Fondi miġbura waqt l-Iljeli Melleħin 2009 b'risq il-Fond Puttinu Cares	1,645
<u>ħlasijiet li jsiru għall-ħarġiet illi ġew organizzati mill-Kunsill</u>	<u>1,436</u>
Total	12,203

10.6. Il-Kunsillier C. Bartolo staqsa għaliex din il-figura ma taqbilx ma' dik li hemm fil-iskeda fejn il-kont tal-Kontribuzzjonijiet (0120) – Nota Nru. 4. Is-Segretarju wieġeb li ċ-ċifra ta' €12,433 tinkludi wkoll għotja ta' €230 li ngħatat biex jinxtara bank għal Ġnien il-Qiġhan.

10.7. In-nefqa fuq **is-Salarji** tidher li hija inqas mill-estimi, peress li saret revizjoni tal-istess estimi bil-għan li jkun hemm fondi biżżejjed halli jagħmlu tajjeb għaž-zieda ta' zewġ impjegati fi skala 15 b'effett minn Settembru 2009 u Novembru 2009. Lejn l-aħħar tas-sena finanzjarja, in-nefqa attwali u l-estimi għandhom joqorbu lejn xulxin. Parti mill-ammont allokat ser jagħmel tajjeb għalih il-vot tas-Servizzi Klerikali (3060), liema servizz ġie fi tmiemu f'Ottubru 2009.

10.8. Bejn April u Ġunju 2009, in-nefqa attwali fuq il-**Manutenzjoni tat-Toroq** kienet inqas mill-vot allokat b' € 9,507, għalkemm sar ammont sostanzjali ta' xogħol kemm mill-ħaddiema tad-Divizjoni tax-Xoghlijiet kif ukoll minn Central Asphalt Ltd. Ix-xogħol li sar fit-toroq kien jikkonsisti f'*patching* ta' toroq (€ 9,187), bankini (€ 212), bini ta' ħitan (€599); xogħol ta'

tisbieh (€ 767), u x-xiri ta' tappieri għall-arbli tal-festa f'Misraħ il-Parrocča, Mellieħa (€996). Matul l-istess perjodu saru xogħlijiet fuq *culverts* fi Triq l-Assedju l-Kbir, Triq iċ-Ċikken u Triq N. Copernicus, li talbiet għall-ħlasijiet relattivi kienu għadhom ma sarux. Dawn ix-xogħlijiet kollha huma smati li jlaħqu € 29,750 .

- 10.9. In-nefqa fuq is-servizz tal-**Ġbir tal-Iskart** tidher li hija inqas mill-estimi, peress li l-ħlasijiet dovuti fuq il-Ġbir tal-Iskart Reċiklabbli li jsir nhar ta' Ħamis qed isiru direttament mid-Dipartiment għall-Gvern Lokali. Originarjament kien ipplanat li dawn il-ħlasijiet jsiru mill-Kunsill, filwaqt li tingħata rifuzzjoni tagħhom mid-Dipartiment.
- 10.10. In-nefqa globali marbuta mas-**Servizzi Kuntrattwali għat-tliet xhur koperti b'dan ir-rapport** kienet inqas mill-estimi b'€ 4,851. Ta' minn jinnota li fl-istess perjodu kien hemm nefqa sostanzjali fuq ix-xiri ta' Poloz ta' Assikurazzjoni (3030) li ma tiġix ripetuta bejn Lulju 2009 u Marzu 2010. Kif jidher mill-iskedi t'hawn fuq irriżulta wkoll li n-nefqa globali fuq is-Servizzi Kuntrattwali kienet inqas mill-estimi b'€4,700 fuq firxa ta' sitt xhur. Dan wara li ġew esklużi s-servizzi kuntrattwali kollha mogħtija fix-xhur qabel bdiet is-sena finanzjarja, qabel April 2009, kif ukoll wara li ttieħdu in konsiderazzjoni spejjeż li kienu għadhom ma' daħlux fil-kotba sa l-aħħar ta' Settembru 2009 (*accruals*).
- 10.11. L-ispejjeż fuq **Servizzi Professionali** kienu marbuta ma' *surveys* topografiċi li saru fi Triq ix-Xagħra Ta' Barra, Triq il-Kappillan Magri (dahla għax-Xelters tal-Gwerra), l-area tal-latrina pubblika f'Misraħ iż-Żjara tal-Papa u l-area tal-*Playing Field* ta' Triq l-Erwieħ.
- 10.12. F'dak li jirrigwarda l-**Ospitalità u Servizzi lill-Komunità**, l-infieq kien sostanzjalment iktar mill-*budget*. Qabel u waqt it-tliet xhur koperti b'dan ir-rapport seħħew serje ta' **Attivitajiet Kulturali** li l-ispiża fuqhom bejn Lulju u Settembru 2009, kienet imqassma kif ġej:

Mellieħa Gardens By Night	1,254
Ijjeħli Melleħin 2009	8,635
L-Ibriet Lejn il-Majjistral	60
Mellieħa Motor Sports Festival	1,441
L-Isportivi Melleħin tas-Sena	795
Attivitajiet ma' Għaqdiet Lokali	1,616
Fteħim ma' l-Għaqdiet Mużikali	5,250
<u>Oħrajn</u>	<u>1,673</u>
Total	20,724

Kif intqal fil-minuta 10.5 aktar 'il fuq, kien hemm *sponsorship* b'risq l-istess attivitajiet li laħhaq € 9,122. Dawn ġew minn diversi sorsi, inkluż dawk governattivi u minn entitajiet privati.

- 10.13. Il-Kunsillier C. Bartolo ġibed l-attenzjoni li l-ammont ta' €20,724 ma' jaqbil ma' dak indikat fil-iskeda tal-infieq taħt il-kont 3300 dwar l-Ospitalità u Servizzi lill-Komunità (Nota Nru. 10). Is-Segretarju spjega li l-kont 3300 jikkonsisti wkoll minn infieq ikklassifikat bħala *Entertainment* u *Servizzi lill-Komunità*, li fil-perjodu kopert fir-rapport kien jammonta għal €1,821.
- 10.14. Ta' min jinnota li n-nefqa fuq il-**proġett *Environment Through Art***, saret kollha fl-ewwel sitt xhur tas-sena finanzjarja, għalkemm il-*budget* għaliha kien imqassam fuq sena shiħa. Għalhekk lejn l-aħħar tas-sena finanzjarja, l-ispiża ser tkun qrib ħafna s-somma allokata. L-Unjoni Ewropea allokata is-somma ta' €6,000, li l-Kunsill diġa rċieva pagament parzjali ta' €4,500.
- 10.15. Fit-tieni nofs ta' Settembru 2009 seħħew l-attivitajiet marbuta mal-**ġemellaġġ** bejn il-Mellieħa u Agia Napa, kemm f'Malta kif ukoll f'Ċipru. Kif jidher mill-iskeda aktar 'il fuq, in-nefqa fuq dawn l-avvenimenti kienet tammonta għal €3,207. Is-Segretarju aċċenna li din kienet inqas mill-*budget* ta' €3,228 li ġie sottomess lid-Dipartiment tal-Gvern Lokali, skond ir-Regolamenti dwar il-Ġemellaġġi.
- 10.16. L-infieq li kien hemm fir-rigward tad-**Dwal fit-Toroq** kien jinvolvi t-tqegħid ta' *conduit* fil-bankini li saru mill-Awtorità tat-Trasport fi Triq il-Bilbla, Triq l-Għaqda u Triq l-Hena.
- 10.17. L-infieq fuq ir-**Resurfacing ta' Toroq** kien marbut max-xogħlijiet li saru fuq it-tieni fażi ta' Triq il-Kbira, tul il-parti li tinsab bejn Misraħ tas-Salib u Triq in-Naħal, liema xogħol tlesta

f'Mejju 2009. F'Settembru sar ukoll ir-*resurfacing* tal-Moll tat-Tunnara, li l-ispiza finali fuqu saret magħrufa wara li għaddeu it-tliet xhur koperti b'dan ir-rapport.

10.18. Fir-rigward tal-proġett dwar il-**Park tal-Familja f'Tal-Ibraġ**, saret applikazzjoni lill-MEPA dwar it-tibdil fil-pjanijiet originali, liema tibdil jinkludi wkoll faċilitajiet sportivi, minbarra l-afforestazzjoni li kienet maħsuba minn Kunsilli preċedenti. L-ispiza li tidher fl-iskeda aktar 'il fuq kienet tinvolvi t-tnejn tal-pjanti u d-dokumentazzjoni relattiva.

10.19. Il-Kunsill approva r-rapport u ddeċieda li dan għandu jiġi mgħoddi lid-Dipartiment għall-Gvern Lokali u l-Uffiċċju Nazzjonali tal-Istatistika.

11.1 **Sistema ta' Ventilazzjoni għas-Sala tal-Komunità fl-Iskola Primarja (S/3/7/Vol III)**

11.2 Ingibdet l-attenzjoni li qed ikun hemm problema biex tiftaddem is-sistema ta' ventilazzjoni li kien iffinanzjata l-Kunsill fis-sala tal-komunità. Din qed tiġġenera livell għoli ta' ħsejjes.

11.3 Il-Kunsill iddeċieda li għandu jintalab parir minghand Galea Curmi Engineering Consultants dwar kif tista' tingħeleb din il-problema.

12.1. **Premio per l'Ambiente Gianfanco Merli 2009 (P/10/4)**

12.2. Is-Sur R. Cutajar rrefera għad-diskussjoni li kien hemm dwar is-suġġett t'hawn fuq fis-seduta Nru. 30 u għarraf li huwa flimkien mal-Viċi-Sindku E. Bartolo kienu Ruma fl-Italja fil-11 u t-12 ta' Diċembru 2009, fejn saret il-prezentazzjoni tal-applikazzjonijiet li ġew sottomessi sabiex jiġu ffinanzjati erba' proġetti bit-tema: (a) *International OASIS of Author*; (b) *International Technological OASIS for the Knowledge of Buildings by the Value Analysis*; (c) *International OASIS Contemporary Sculptors*; u (d) *International OASIS Pre-Existing Cultural and Environmental*. Is-Sindku spjega li l-Kunsill tal-Mellieħa huwa *partner* u kemm-il darba tiġi approvata l-applikazzjoni mill-Unjoni Ewropea, il-Mellieħa tkun tista' tibbenefika sa massimu ta' €35,000 fuq kull proġett. Minbarra r-restawr tat-Torri l-Abjad tkun tista' tiġi ffinanzjata l-pubblikazzjoni tal-ktieb ta' Charles Debono dwar il-fortifikazzjonijiet fil-Mellieħa, li saru fl-epoka kolonjali tal-Inglizi f'Malta.

12.3. Fl-istess okkażjoni, is-Sindku ingħata rikonoxximent għall-ħidma tiegħu b'risq il-lokalita' tal-Mellieħa vis-à-vis il-proġetti Ewropej.

12.4. Il-Kunsill innota t-tagħrif mogħti.

13.1. **Żjara mill-Patrijarka tal-Knisja Ortodossa Sirjana (M/6/Vol V)**

13.2. Is-Sindku qal li huwa mgħarraf illi waqt iż-żjara tal-Papa Benedittu XVI f'Malta f'April 2010, ser ikun preżenti wkoll il-Patrijarka ta' Antioċċja u Lvant Nofsani, Moran Mor Ignatius Zakka I. Iwas. Dan ser jagħmel żjara fil-Mellieħa, minħabba r-rabta ta' San Pawl mas-Sirja u Malta. Is-Sur R. Cutajar ippropona li l-Patrijarka għandu jittiehed fuq il-Gzejjer ta' San Pawl għall-istess raġuni.

13.3. Il-Kunsill innota t-tagħrif mogħti.

14.1. **Kalendarju ta' attivitajiet 2010 (A/5/5/Vol IV)**

14.2. Is-Sindku ressaq abbozz ta' programm ta' attivitajiet għall-matul is-sena 2010, kif jidher hawn taħt:

Jannar	<ul style="list-style-type: none"> • Tnedija ta' <i>brochure</i> promozzjonali dwar il-Mellieħa f' Ċipru • Laqgħa Ġenerali Annwali • Fuljett Mill-Qiegħa + Tfal.
Frar	<ul style="list-style-type: none"> • Attivita' Edukattiva b' laqta Sportiva (mistieden Internazzjonali) • Kuncert Mużikali b'Filantropiku • Jum il-Kunsill 2010 (26 - 28 ta' Frar)/Finali Snooker / American Pool * Tqegħid l-ewwel ġebba Park tal-Familja / "Hannieqa Kotba Melleħin.
Marzu	<ul style="list-style-type: none"> • Tour ta' Malta Ċikliżmu.
April	<ul style="list-style-type: none"> • Animal Fest • Fuljett Mill-Qiegħa + Tfal.
Mejju	<ul style="list-style-type: none"> • Konferenza Internazzjonali

	<ul style="list-style-type: none"> • Attivita' Jum l-Omm + Quddiesa Ċimiterju għall-Ommijiet • 10 Kilometre Run
Ġunju	<ul style="list-style-type: none"> • Jum l-Ambjent • Mellieħa Motor Sports Festival • Quddiesa Ċimiterju fl-okkażjoni ta' Jum il-Missier • Mellieħa Gardens By Night.
Lulju	<ul style="list-style-type: none"> • Avventura Sajf 2010 • Sea Side Slam • Sportivi Melleħin tas-Sena • Mellieħa Gardens By Night • Fuljett Mill-Qiegħa + Tfal.
Awwissu	<ul style="list-style-type: none"> • Attivita' Emigranti • Manikata Fun Run Games • Mellieħa Gardens By Night.
Settembru	<ul style="list-style-type: none"> • Proġett ta' Tisbieħ wara l-Knisja • Iljieli Melleħin.
Ottubru	<ul style="list-style-type: none"> • Attivita' f' Ċipru • Snooker / Pool • Fuljett Mill-Qiegħa + Tfal.
Novembru	<ul style="list-style-type: none"> • Quddiesa għall-Erwieħ • Festa tal- Qargħa fil-Manikata • Fiera tal-Ktieb
Diċembru	<ul style="list-style-type: none"> • Milied Mellieħi (tinkludi kompetizzjoni Fotografija / Letteratura u attivitajiet oħra)

- 14.3. Dwar il-programm ta' Mejju, is-Sindku għarraġ li hemm prospetti tajbin illi tingieb konferenza dwar it-tagħlim tal-Ingliż li tkun tinvolvi madwar 150 u 200 delegat mill-Ewropa u l-Asja. Is-Sur R. Cutajar qal li s-Segretarjat għall-Konsultazzjoni Pubblika u l-Infommazzjoni holoq skema ta' finanzjament għal inizzjattivi ta' dan it-tip.
- 14.4. Il-Kunsillier J. Azzopardi aċċenna għall-programm ta' Ottubru, fejn hemm inkluz attivita' f'Ċipru. Huwa kkummenta li minkejja illi jeżistu gemellaġġi ma' Adenau u Cavriglia, jidher li m'hemm xejn ippjanat f'dik li jirrigwarda dawn il-lokalitajiet. Huwa għibed l-attenzjoni wkoll li f'Ġunju jkun hemm il-Festa ta' San Ġwann tal-Ħġeġġeġ, filwaqt li f'Ottubru normalment ikun hemm il-Clean Up The World.
- 14.5. Il-Kunsillier J. Buttigieg ippropona li għandhom jsiru laqgħat kull sitt xhur bejn dirigenti tal-erba' lokalitajiet gemellati bil-għan li jiffassal programm ta' attivitajiet.
- 14.6. Il-Kunsill approva l-programm biż-żidiet proposti.
- 15.1. Bini tal-Uffiċċju Amministrattiv (K/1/2/Vol IV)**
- 15.2. Is-Sindku kkummenta li minkejja illi l-uffiċċju amministrattiv attwali kien sostanzjalment ikbar minn dak oriġinali fi Triq l-Isqof Pace, dan wkoll qed jirriżulta li mhux kbir biżżejjed biex isiru korsijiet, laqgħat u attivitajiet oħra. Is-Sur R. Cutajar għalhekk ippropona li l-Kunsill għandu jara kif jilqgħa għal dawn l-esiġenzi u jsib soluzzjonijiet għalihom. Qal ukoll li l-bini ta' dak li kien is-sede tal-Mellieħa Sports Club, illi jiġi appoġġ ma' l-uffiċċju tal-Kunsill qiegħed għall-bejgħ. Huwa qal li dan jista' jkun is-soluzzjoni tal-problema.
- 15.3. Il-Viċi Sindku E. Bartolo kkummenta li teżisti lista twila ta' nies biex jattendu għall-korsijiet. Ippropona wkoll li l-Kunsill għandu jitlob lill-Contract Manager sabiex jagħmel rapport dwar il-bini tal-Mellieħa Sports Club.
- 15.4. Il-Kunsillier J. Buttigieg irrimarka li l-uffiċċju attwali, fi Triq il-Mithna l-Ġdida, jinsab qrib l-iskola primarja li għandha faċilitajiet biżżejjed, u għalhekk il-Kunsill jista' jibqa' japprofitta ruhu minnhom.
- 15.5. Il-Kunsillier J. Azzopardi qal li jista' jinbena sular ieħor fuq l-uffiċċju eżistenti u hekk ikun hemm sala fis-sular ta' fuq nett. F'dik li huwa spażju għall-ħażna, jista' jinkera garaxx.
- 15.6. Dwar il-proposta fil-minuta 15.5., is-Segretarju ikkummenta li jista' jkun hemm problemi biex issir sala sħiħa fis-sular ta' fuq nett, peress li hemm it-tromba tat-taraġ.

15.7. Il-Kunsill qabel li dan is-suġġett għandu jkompli jiġi diskuss fis-seduta li ġejja.

- 16.1. Nuqqasijiet fit-tabelli tat-traffiku (T/3/2/Vol IX)**
- 16.2. Il-Kunsillier C. Bartolo ġibed l-attenzjoni li fl-inħawi bejn Triq il-Miħna l-Ġdida, Triq it-Tramuntana u Triq Ġnien Ingraw hemm xi tabelli tat-traffiku nieqsa. Huwa talab li ssir spezzjoni sabiex jiġi stabbilit liema tabelli huma nieqsa jew jridu jinbidlu.
- 16.3. Il-Kunsill laqa' il-proposta mressqa.
- 17.1. *One-way* fi Triq l-Iżbark tal-Francĳi u Triq Ħalq iċ-Ċawl (T/3/2/Vol IX)**
- 17.2. Il-Kunsill C. Bartolo qal li spiss qed ikun hemm kollizjonijiet fi Triq l-Iżbark tal-Francĳi kantuniera ma' Triq il-Fortizza minħabba t-traffiku li jkun diehel minn Triq il-Kbira. Huwa għalhekk ippropona li Triq l-Iżbark tal-Francĳi tiġi tidhol biss, filwaqt li Triq Ħalq iċ-Ċawl issir *one-way* għat-telgħa. Traffiku li jkun diehel minn Triq Lewis Wettinger għandu jingħata d-direzzjoni lejn Triq l-Iżbark tal-Francĳi 'il gewwa.
- 17.3. Il-Kunsill kien tal-fehma li din il-proposta għandha tiġi studjata aktar qabel tittiehed deċiżjoni finali dwarha.
- 18.1. Arblu perikoluż fi Triq il-Kappillan Magri k/m Triq il-Qalb Imqaddsa (E/1/1/Vol V)**
- 18.2. Il-Kunsillier H. Fenech ġibed l-attenzjoni li xi żmien ilu twaħħal arblu fil-post imsemmi. Huwa lmentat li dan huwa perikoluż u faċli jintlaqgħat mill-vetturi, peress li twaħħal eżatt fix-xifer tal-bankina.
- 18.3. Is-Segretarju qal li rappreżentazzjonijiet dwar l-isemmi arblu diġa kienu saru, iżda l-Korporazzjoni Enemalta baqgħet ma' ħaditx passi.
- 19.1. Ħruq ta' sigra fil-Ballut tal-Imġiebaħ (A/3/Vol III)**
- 19.2. Il-Kunsillier J. Azzopardi ġibed l-attenzjoni li persuna jew persuni mhux magħrufa ħarqu sigra antika billi tawha n-nar. Huwa ppropona li għandha tinħareġ stqarrija għall-istampa sabiex tikkundanna dan l-att vandalu.
- 19.3. Il-Kunsill iddeċieda li għandha tinħareġ stqarrija għall-istampa u jsir rapport lill-Pulizija u lid-Dipartiment tal-Agricoltura bil-għan li tiġi salvata.
- 20.1. Titjib fis-sistema tat-traffiku ġewwa Santa Marija Estate (T/3/2/Vol IX)**
- 20.2. Il-Viċi Sindku E. Bartolo għarraf li saret laqgħa ma' delegazzjoni mill-Għaqda Residenti Santa Marija Estate fejn ġew diskussi soluzzjonijiet biex jiġi eliminat periklu kkawżat mit-traffiku ġewwa l-istess *estate*. Huwa qal li s-suggerimenti mqajjma għadhom jiġu diskussi mat-Taqsima għall-Immaniġġjar tat-Traffiku.
- 20.3. Il-Kunsill laqa' is-suggeriment tal-Viċi Sindku.

AGĠORNAMENT

Is-seduta spiċċat fil-11.00pm u giet aġġornata għal nhar it-Tnejn 18 ta' Jannar 2010, fis-7.00pm.

Robert Cutajar
Sindku

Carmel Debono
Segretarju Eżekuttiv